

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ

വിൽപുർ നഡാദൂർ ശ്രീ ശ്രീനിധഃ കൃതിഷു

॥ യതിപതിഷ്ണവതിഃ ॥

This document has been prepared by

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness śrīmad āṇḍavan śrīraṅgam

ശ്രീഃ

ശ്രീമതേ രാമാനുജായ നമഃ

ശ്രീമതേ നിഗമാന്തമഹാദേശികായ നമഃ

|| യതിപതിഷ്ണവതിഃ ||

കവിതാജിതകൽലോലികൻയകാകാന്തവക്ഷസേ |
കരുണാദിഗുണാഘ്രായ കമലാനിധയേ നമഃ ||

1. അനുഷ്ടുപ്

വന്ദേ നലാഗ്രജശരച്ചാപജം ചാപപത്തനേ |
കൂർവൻ നലാനുജശരൻമധുജാതയതിസ്തുതിം || 1 ||

2. പങ്ക്തിവിശേഷഃ - യതിനൃതിഃ

പിംഗലനാമകവത്സരജം മംഗലദം യതിബൃന്ദപതിം |
പിംഗലദർശിതവൃത്തകുലൈരംഗലസച്ഛുഭപുണ്ഡമയേ || 2 ||

3. വിജോഗിനീ

അഭിവന്ദ്യ യതീന്ദ്രസംശ്രയാൻ
അനഘാനാശ്രിതപാപനാശകാൻ |
അഹമദ്യ കരോമി സൻമുനേഃ
അതിഹൃദ്യാമലവൃത്തമാലികാം || 3 ||

4. മാലഭാരിണീ

ഭഗവന്നുദിതോ ഭവസ്യ താരേ
മതമംഹോ ! സ ഭവസ്യ തൽലുനാസി |
മധുമാസഭവസ്തമാ കഥം വാ
മധുവിദ്വേഷിണി സകൃതമാനസോദ്ഭൂഃ || 4 ||

ഭഗവന്നുദിതോ ഭവസ്യ താരേ

ഭവതാരായ നതസ്യ ചേഷ്ടസേ ത്വം |

മധുമാസഭവസ്കുമൈവ സംയക്തം

മധുമദ്ഭാഷ്യയുഗം പ്രണീതവാൻ ത്വം || 5 ||

5. ശ്രീഃ

ശ്രീസ്തേ |

സാ സ്താത് || 6 ||

6. സ്ത്രീ

ശ്രീമൻ ! യോഗിൻ ! |

വിദ്യാം ഭദ്യാഃ || 7 ||

7. മൃഗീ

ദിവ്യതാൻമാനസേ |

മേ ഭവാൻ സന്തതം || 8 ||

8. കന്യാ

യോഗിനസൃത്യാമിൻ ! ജിയാഃ |

ജിയാ യോഗിനസൃത്യാമിൻ ! || 9 ||

9. പക്തിഃ

ശ്രീയതിനേതുഃ ധ്യാനവിധാതാ |

പശ്യതി തത്ത്വം വേദശിരസ്ഥം || 10 ||

10. പ്രിയാ

യതിരാട്പദേ നിരതസ്സദാ |
യമഭീകരോ ഭവിതാ പുമാൻ || 11 ||

11. തനുമധ്യാ

മൂർത്തിര്യതിനേതുശ്ലോണായിതവസ്ത്രാ |
വംശം കലയന്തീ പായാദഘരാശേഷഃ || 12 ||

12. നരപ്രിയാ

ഭവതി ഭാഷ്യകൃത് ഭഗവതഃ പ്രിയഃ |
ഭവഭയാപഹോ ഭജ തമുന്നതം || 13 ||

13. സോമരാജീ

യദാ ലക്ഷ്മണാർയം മൂദാ പുജയേന്നാ |
തദാ വേദശീർഷ്ണാം വിദാ ശംസിതസ്ത്യാത് || 14 ||

14. മദലേഖാ

രാജായം യതിപക്തേഃ രാജാ സൻ ദ്വിജപക്തേഃ |
അജ്ഞാനം ഭവരാത്രേഃ നുദ്യാനസ്തമ ഏതത് || 15 ||

രാമായാമയി രാഗം മാ യായാ മമ ചിത്ത ! |
ഗോദായാസ്സഹജ്ഞിസ്മിൻ മായായാ ഹൃതി യായാഃ || 16 ||

15. അനുഷ്ടുപ്

ശ്രീമദ്രാമാനുജൗ വന്ദേ ഗീതാതദ്ഭാഷ്യദായിനൗ |
വംശാലങ്കൃതഹസ്താബ്ജൗ ഗോദാനാഥസഹോദരൗ || 17 ||

അദ്വൈതം ശ്രവസാം നേത്രേഃ ദ്വൈതം ച രസനാസു യഃ |
ധത്തേ സ ഏവ യോഗീ സൻ വിശിഷ്ടാദ്വൈതമബ്രവീത് || 18 ||

16. പ്രമാണികാ

ശ്രുതിസ്മൃതിപ്രമാണികാ യതിപ്രകാണധഭാരതീ |
സുധാനിമഗ്നവിഗ്രഹം കരോതി പണ്ഡിതം ജനം || 19 ||

17. ഗജഗതിഃ

ബുധഗണൈരഭിനൂതോ മൂനിമണിഃ ശ്രീതഹരിഃ |
ശ്രുതിശിരഃകൃതമതിഃ ശൂഭതതിം വിതനൂതാം || 20 ||

18. ബൃഹതീവിശേഷഃ - യാദവീ

യാദവവഞ്ചിതചേതാ യഃ യാദവപൂജിതപാദോ യഃ |
യാദവപർവതവാസീ യഃ യാദവവംശജചേതാ യഃ || 21 ||

19. ബൃഹത്യുപജാതിഃ

ബ്രാഹ്മണരാക്ഷസപീഡായാഃ
ഭൂപതിപുത്രീം പാലയതാ |
ഖ്യാപിതരാമാനുജനാല്ലാ
സംയമിരാജാ തേന വയം || 22 ||

20. ചമ്പകമാലാ

ഹന്ത സനാമാ തേന ന ചിന്താ
സംസൃതിരക്ഷോഭൂതപിശാചാത് |
ലക്ഷ്മണയോഗീഡ്ശ്രീപദസക്താൻ
ലക്ഷ്മണപൂർവഃ പാതുമിഹാസ്തി || 23 ||

മത്തമയുരോ ബാണരണ്ണേഭൂത്
ഖണ്ഡിതവീർയോ യേന ഷഡാസ്യഃ |
തം ഹി ഭുജംഗം കഞ്ചന ചിത്തേ
ഹന്ത വിധത്തേ ശ്രീയതിരാജഃ || 24 ||

21. മത്താ

മാ മാ ചേതോ ധനമദമത്താൻ
യായാ മർത്യാൻ ശ്രുണു തവ പഥ്യം |
യോഗീന്ദോ ! ഹേ ! യതിശതമന്യോ !
നാഥേത്യേവം വദ സുഖഭാക് സ്യഃ || 25 ||

22. പക്തിവിശേഷഃ - യതിമഹിതാ

അയി ഭജ മാനസ ! യതിരാജം
ശ്രീതഹിതദായകപദരേണും |
യദി ഭവഭീകുലമപനേതും
മതിരപി തേ മുദമഥ ഭോക്തും || 26 ||

23. ത്വരിതഗതിഃ

മതമഖിലം ശ്രുതിരഹിതം
യതിപതിനാ പരിമമിതം |
ശ്രുതിമധുരം പരമരതം
ജഗതി തതം ജയതിതരാം || 27 ||

24. സ്യാഗതാ

ധൻവിനവ്യപുരജാതരസായാഃ
ഇഷ്ടപുരകസഹോദര ! ധീര ! |

സംയമീന്ദ്ര ! കരുണാരസലീലാ -
സൗധമാനസ ! സദാ വസ ചിത്തേ || 28 ||

ശേമുഷീതി ഭവതാ കില പദ്യേ
സമ്പ്രയുക്തമയി ! ശേഷ ! യതീന്ദ്ര ! |
യോദ്യമീരയതി ശബ്ദമഭിജ്ഞഃ |
തസ്യ ഭാതി ഹൃദയേ സ ഹി ശേഷീ || 29 ||

സംയമീന്ദ്രപദപദ്മഭവാൻ യേ
സംവഹന്തി ശിരസാ ശുഭരേണുൻ |
സന്നമന്തി സഹസാ സുരലോകാഃ
സംഘശ്യാതിവിനയേന യുതാസ്താൻ || 30 ||

25. ഇന്ദ്രവജാ

ശ്രീവാരിജാതോദിതക്ലൃപ്താദൃക്
ശ്രീവാജിമേധോദിതവിഗ്രഹായ |
ശ്രീവാരണാദ്രിശ്വരഭൂഷണായ
ശ്രീവാരിഭദാ ഭാതി യതീശ്വരോ നഃ || 31 ||

26. ഉപജാതിഃ

സരസ്വതീയം സരസാ ഭവന്തം
സന്നയാസിനം നാമ സദാശ്രയന്തി |
സന്നയാസിനീ സാധു ബഭൂവ തസ്മാത്
സന്തം ന യോഗം സഹതേ സ്വഭർതുഃ || 32 ||

ശ്രീലക്ഷ്മണാചാര്യപദാവലംബീ
കദാപി കൃച്ഛം ന സമേതി ധന്യഃ |

ശ്രീലക്ഷ്മണേ തത്പദസംശ്രയേ ച
ശ്രീരാമദ്രസ്സുമനാസ്സ താദൃക് || 33 ||

27. അനുകൂലാ

സംയമിനേതുശ്ചരണസരോജം
സന്തമന്തർവിലസതു മാന്യം |
സങ്കടസംഘഃ പ്രതിചകിതോ യത്
സമ്പ്രതി ഭീതഃ പരിഗലിതോന്മുത് || 34 ||

28. ദോധകം

സംയമിനായകപാദദവാനാം
സാത്വികസന്തതിമൗലിധൃതാനാം |
സംസൃതിസംഭവതാപഹരാണാം
സന്തു കണാ മയി രേണുഗണാനാം || 35 ||

29. വംശസ്തംഭം

സ നാമ ലോകേ മനുജോ മഹീയതേ
സ നാമ ദുരീകുരുത്യേഘവിഭ്രമം |
സ നാമ സർവാനിഹ വിന്ദതേ ശുഭാൻ
സദാ മുദാ യോ യതിരാജസേവകഃ || 36 ||

30. ഭുജംഗപ്രയാതം

അഹോ യാദവാദ്വൈർവനാന്തർവിസൃഷ്ടഃ
കിരാതേന കേന്യാപി ജായായുതേന |
നിമേഷേണ നീതോന്സി കാഞ്ചീസമീപം
രസം പാതുകാമേന നിത്യം ധരൺയാം || 37 ||

സുചിത്രാവതാരം ഭവന്തം സുധീന്ദ്രാഃ
വദന്ത്യേവ യുക്തം തതസ്സന്ധീന്ദ്ര ! |
സുചിത്രാവതാരോ ഭവാൻ സത്യമേതത്
കിമത്രാസ്തി ചിത്രം പരാമർശഭാജാം || 38 ||

31. സ്രഗ്വിണീ

ലക്ഷ്മണം സന്മുനിം ഭാവയേ സന്തതം
ഭക്തിമത്തൽലജം ശ്രീപതേഃ പാദയോഃ |
അംബരം ശോണിതം ദണ്ഡകം പുണ്ഡ്രകം
ബിഭ്രതം വിഗ്രഹേ മാനസേ സദ്യയാം || 39 ||

32. ദ്രുതവിലംബിതം

യതിപതേ ! കപിലാദിമതാനി തേ
ഭണിതിഭിഃ പരമുന്നതയുക്തിഭിഃ |
പരിഹൃതാനി വിചിന്ത്യ വിദഃ ശ്രുതേഃ
പരമനന്ദമുപൂരിതമാനസാഃ || 40 ||

ഭവഭജം ഭജ ഹേ ഭവഭജ്ജകം
ഭവപിതൃഃ പിതൃരാന്തരരജ്ജകം |
ഭവതതിർഭവതീഹ പരത്ര സാ
ഭവ മനോ ! മമ തേന നിരാകുലം || 41 ||

33. കൂസുമവിചിത്രാ

യതിപതിവാണീ സരലഗഭീരാ
ശ്രുതിശതനന്ദാ മുരരിപുഭോഗ്യാ |
മനസി മദിയേ വിലസതു നിത്യം
പരമതജ്ജാതൈരപി ബഹുമാന്യാ || 42 ||

34. മണിമാലാ

നിത്യം കുരു കംഠോ യോഗീശ്വരനാമ്നാ
വർണാവലിരൂപാം കാഞ്ചിൻമണിമാലാം |
ഭീതിർന ഭവാഖ്യാത് ഭീമാഭഹിരാജാത്
ചിത്തേ തവ കുർയാത് നൃത്തം മമ മിത്ര ! || 43 ||

35. ലലിതാ

ശ്രീലക്ഷ്മണാർയമുനിനാമകീർതനാത്
ശ്രീലക്ഷിതാത്മപൃഥുവക്ഷസോ ഹരഃ |
ശ്രീപൂരിതാനി ലലിതാനി തേ പുരഃ
ശ്രീമൻ ! ഭവന്തി മമ മിത്ര ! നിശ്ചിതം || 44 ||

36. മണ്ണുഭാഷിണീ

പ്രമദാനുസാരനിരതേന ചേതസാ
മദനാനുകൂലലലിതേന മോഹിതേ |
ഭവഭീതിദായിഗഹനേ കൃതഭ്രമേ
മയി ലക്ഷ്മണാർയ ! കുരു വീക്ഷണം മനാകു || 45 ||

പ്രമിതാക്ഷരാപി സകലാർമശേവയിഃ
യതിരാജസൂക്തിരനഘാ വിരാജതേ |
ഇതി നാമ ഹന്ത വിബുധാ മുദാ യുതാഃ
സതതം ത്വദീയപദസേവനേ രതാഃ || 46 ||

യദി നാമ ഭീതിമുപയാസി സംസൃതേഃ
യമയാതനാദിബഹുഘോരഭാജനാത് |
യദുവംശനാമലലിതൈകമഗഹ്യത്
യതിബൃന്ദനാമപദപങ്കജം ഭജ || 47 ||

വനിതാവിലാസരമണീയവക്ഷസാ
വസുധാതല്യേത്ര ബഹുധാ വിഹാരിണാ |
വസുദേവദേവവരദേവകീഭുവാ
വദതീഹ യോതി യതിരാട് തമാശ്രയേ || 48 ||

മദനേന പാപസദനേന കേവലം
മധുവൈരിപാദഭജനൈകവൈരിണാ |
മമ മാനസം ഹി പരിമോഹിതം ഹിതം
മഹിതം ഹിതായ യതിരാജമാശ്രയേ || 49 ||

കലികാലജാതകലുഷാഭിഭൂതധീഃ
കമലാധിനാമഹൃദയാപ്രിയോനിശം |
കമലാസകുക്ഷികരുണാജുഷ്യാമുനാ
കലയാമി നാമ കമലാപതിം കരേ || 50 ||

യതിനായകേ ത്രിതനുദണ്ഡമണ്ഡിതേ
ഗുണവാരിധൗ നിഖിലപുരുഷാർഥദേ |
രതമാനസായ നതിബൃന്ദദായിനീ
ജനതാ ശുഭം നിഖിലമത്ര വിന്ദതേ || 51 ||

ദധിദുഗ്ധകുന്ദശരദിന്ദുപാണയരൈഃ
ദശ ചൈകമേകമിതി പുണ്ഡ്രജാലകൈഃ |
പരിമണ്ഡിതം ഭജത ഹംസമദ്ഭുതം
രമണീയപിംഗശുഭരേവികായുതൈഃ || 52 ||

37. പ്രഹർഷിണീ

ഉദ്ദിഗ്നോ ഭവവിപിനാദനേകദുഃഖാത്
ഉദ്ഗന്തും യദി കുരുഷ്യേഥ മിത്രരാജം |

ഉന്നാജ്ഞാ രവിവസതേർഗുണാൻ വിവേകുതുഃ
ഉദ്യോഗം കുരു സുഹൃദസ്യ കീർത്തനേ ത്വം || 53 ||

38. മത്തമയൂരം

കാഞ്ചീപൂർണാത് പ്രാപ്യ ഗിരഃ ഷട് കരിശൈല -
ശ്രീനാഥപ്രാകൃതാശ്ശുഭദാശ്രീയതിരാജഃ |
ആശ്രിത്യാസൗ തം ച മഹാപൂർണഗുരുഭൃം
ഹൃഷ്ടസ്തസ്ഥൗ യസ്തമുദാരം കലയാമി || 54 ||

39. വസന്തതിലകം

ശൈലോ ഹി തസ്യ വപുരേവ ഹരേഃ കഥം വാ
പദ്ഭൃം ചരേയമിതി കുഞ്ചിതജ്ഞാനുഭാഗഃ |
ആരോഹണം കലയതി സു ഗിരേർമഹാൻ യഃ
തസ്യാംശ്രീപദ്മയുഗലം ശരണം പ്രപദ്യേ || 55 ||

മൻമൗലിമണ്ഡനമഹോ മഹിതാ മഹീയം
അസ്യാശ്ച മണ്ഡനമിദം തവ പാദപദ്മം |
തന്യസ്തുമത്ര മയി കിം ചകിതോ യതീന്ദ്ര !
സ്യാമിൻ ! ഇതീവ വദതി സു ഗിരിശ്ച ശേഷഃ || 56 ||

ഏതത് ദ്വയം സമവലോക്യ സപദ്യനന്തഃ
തത്രൈവ വേക്ഷപതിസ്ത്വയമാവിരാസീത് |
യദ്വന്ദനോദിതവിലോചനമോദവാരി -
സമ്പ്ലാവിതസ്തു ഭഗവാനപി ശൈലരാജഃ || 57 ||

ശ്രീരംഗരാജദയിതാസഹസംഭവായ
ശ്രീഭേവരാജഹൃദയംഗമനീരദായ |

ശ്രീശ്രീനിവാസധരണീധരവിഗ്രഹായ
സമ്പത്കുമാരജനകായ നമോ നമസ്തേ || 58 ||

പുണ്യത്രിദണ്ഡപരിമണ്ഡിതഗാത്രമേനം
പുണ്യക്ഷുദണ്ഡപരിമണ്ഡിതഗാത്രമേകം |
പുംസോപി ഹന്ത പരമേ പുരുഷ്യേനുരക്താൻ
പുൺയാനതീവ കലയന്തമവൈമി കാമം || 59 ||

40. അപരാജിതാ

യതിപതിമതഗാഃ പരൈരപരാജിതാഃ
അപി യമപൃതനാം നിജാർഥമുപാഗതാം |
തനുഗതതുലസീസ്രഗാദിപരാജിതാം
വിദധതി മയി സന്തു തേ കൃപയാൻവിതാഃ || 60 ||

41. പ്രഹരണകലിതാ

യതിപതിപദയോർനതിമിഹ വഹതോ
മതിരതിസുഭഗാ ഗതിരതിപരമാ |
ഭഗവതി മഹതീ രതിരപി ഭവിതാ
ഭവതി ച ഭവതോ ന ഹി ഭയകണികാ || 61 ||

42. മാലിനീ

സരലമതിഗഭീരം പാവനം ധന്യലഭ്യം
മധുരമമുദാരം മംഗലം മാനനീയം |
വീരതവിതതി തഥ്യം ഭാഷിതം യസ്യ സർവം
സ ജയതി യതിരാജസ്സാർവഭൗമോ ഗുരുണാം || 62 ||

അനുപമമതിഹൃദ്യം പാവനം ധന്യലഭ്യം
കലിബലമലലോപം കൽപകം കാക്ഷിതാനാം |

കമലനയനഭോഗ്യം യദ്യചോ ഭാതി സർവം
സ ജയതി യതിരാജസ്സാർവഭൗമോ ഗുരുണാം || 63 ||

കമലമിവ മനോജ്ഞം ഷട്പദാനന്ദഭാവം
വിമലമിവ നഭോ യത് സത്കുലാലോകപാത്രം |
അമലമിവ മൂനീനാം മാനസം സർവതത്ത്വം
പ്രഥയതി വചനം തേ ലക്ഷ്മണാചാര്യവര്യ ! || 64 ||

43. ചാമരം

ശോണവസ്രവേഷിതം വിഭാതി യത്രതിദണ്ഡവത്
പുണ്ഡ്രജാലമണ്ഡിതം ച ദാരുപാദുകായുതം |
വിഷ്ണുചിത്തബാലികാസ്യജ്ഞാതസുകൃതിചിന്തകം
ലക്ഷ്മണാർയനാമകം തദസ്തു ഭൂതയേ മമ || 65 ||

സംയമീന്ദ്രപാദപദ്മസംഗതേന ചേതസാ
മാനവോത്ത്ര നേതരത്ര സംഗമേതി യസ്സ മേ |
ബന്ധുരത്നമന്തരംഗമിത്രരത്നമിഷ്യതേ
ദേശികോപി സോഽയമേവ തത് പരം ച ദൈവതം || 66 ||

44. പഞ്ചചാമരം

യതീന്ദ്രവക്ത്രനിർഗതൈശ്ശുഭാക്ഷരൈഃ പ്രപൂരിതം
ശ്രുതിസ്യുതീതിഹാസതസ്സമുദ്യുതൈസ്സമാ രസൈഃ |
പരാശരാത്മജ്ഞാതജ്ഞാതസൂത്രമാർഗസംഗതം
പരാവരജ്ഞാദാവിതം വിഭാതി ഭാഷ്യമദ്ഭൂതം || 67 ||

നിധായ വേത്രമഞ്ജസാ സ്വമൗലിവേഷുനാവൃതേ
പ്രബോധമുദ്രികാം വഹൻ പ്രമോദപൂരിതാന്തരഃ |

സതോത്രസൂത്രസത്കരഃ പരോ ജഗാദ യത്പുരാ
യതീന്ദ്രഭാഷ്യമണ്ഡിതം തദത്ര ഭാതി ശോഭനം || 68 ||

സുനവ്യകാവ്യസേവനാത് സുശാസ്ത്രയുക്തിസേവനാത്
ശ്രുതിസ്മൃതീതിഹാസതസ്സദാഗമാന്തസേവനാത് |
യദത്ര വിന്ദതേ പരം ജനോ മനോവിനോദനം
തതോപി ഗദ്യസേവനാത് യതീശ്വരസ്യ വിന്ദതി || 69 ||

കൃതാഗമാർഥസംഗ്രഹഃ കൃതാന്തഭൂതഭാഷിതഃ
കൃതാന്തഭീതിദായകഃ കൃതാനനാഭിനന്ദിതഃ |
കൃതായിതസ്വകാലകഃ കൃതാകൃതഘസത്ക്രിയം
കൃതാനുകമ്പ ഏഷ മാം കൃതീ യതീശ്വരോവതു || 70 ||

യതീശ്വരഃ കൃപാമയഃ പരം പരോ വിരാജതേ
യ ഏഷ നിത്യനാമകം ഭൃശം ഭൃശാൽപകാകൃതിം |
ഗുരും പുനഃ പ്രഭാവതഃ പ്രബന്ധമദ്ഭൃതം പരം
വിധായ പാതി മാനവാൻ പുരാണപുരുഷപ്രിയം || 71 ||

45. ശിഖരിണീ

മഹാനാമോഭോയം മമ മനസി ലീലാം വിതനുതേ
യതീന്ദോരാസ്യേന്ദോഃ അമൃതമിവ ഭൂയോ വിഗലിതം |
പിബാദ്യേവം നിത്യം വചനമതിരമ്യം ഭഗവതഃ
മനഃകാന്തം മാനുയം മധുരമധുരം സാമ്യവിധുരം || 72 ||

യതീന്ദോരാസ്യേന്ദോരമൃതമിവ പിത്യാ വിഗലിതം
വചസ്സാദ്യുക് ശ്രീമാൻ സ്വയമുപഗതോ ഹർഷവിവശഃ |
പ്രിയാം തൃക്ത്യാ ഡിൽയാം യദുശിഖരിശീർഷേ വിജയതേ
തതസ്സാമായാതാമപി സ രമണീമാഹ തദിദം || 73 ||

46. പൃഥ്വീ

പ്രണമ്യ യതിമണ്ഡലപ്രവരപാദപങ്കോദിതം
പ്രവേശമനവീനവാക്ശിരസി യോ വിധത്തേ പുമാൻ |
പ്രമോദമതുലം വരം സ കില സത്യമത്രാശ്ശുതേ
പ്രമോദദരപൂരിതോ നയതി കാലമസ്തിൻ കലൗ || 74 ||

കലിഃ പ്രഥയതു സ്വയം കമപി വിഭ്രമം സംഭ്രമാത്
കഠോരമഘപൂരിതം കലുഷജ്ജാലകന്ദായിതം |
തഥാപി സുഖമേധതേ യതിവരസ്യ സൂക്തൗ രതഃ
ചിരന്തനസരസ്വതീരസഭരേണ യാ പൂരിതാ || 75 ||

യതീശ്വരസരസ്വതീമനുഭവന്തി യേ കോവിദാഃ
യതീശ്വരസരസ്വതീമപഠന്തി യേ സാദരം |
യതീശ്വരസരസ്വതീമവഹന്തി യേ പുസ്തകേ
യതീശ്വരധിയൈവ താനിഹ നമാമി സർവാനപി || 76 ||

47. മന്ദാക്രാന്താ

ആസൂർയാഖ്യേ മഹതി മധുരേ മാൻയവംശ്യേവതീർണ്ണഃ
ദിവ്യക്ഷേത്രേ സകലമഹിതേ പാവനേ ദർശനീയേ |
നാല്ലാ യത്തത് സൂരനരഭുവാ ഭാഷയാ മിശ്രിതേന
പ്രോക്തം ജാതം ജഗതി വിദിതം ശ്രീപരുംഭുധുരീതി || 77 ||

ശ്രീർയാ ശ്ലാഘ്യാ ഭവതി ഹി സതാം താമിമാം സംവഹന്തീ
ധൂർയാ താം ഭൂർവഹതി യദിയം ശ്രീപരുംഭുധുരീതി |
താദൃക് നാല്ലാ ഭവതി ജഗതി പ്രാപ്തകീർതിഃ പുരീയം
നാമൻയുക്താൻയഹ ! വിമൃശതാം ഭാതി വർണാനി തത്ത്വം || 78 ||

48. ഹരിണീ

കുവലയദലശ്യാമേ രാമേ രതസ്സതതം മൂനിഃ
യതിപതിരസാവിഹാമുക്തോ ഹിതൈകരതോ നതേ |
മധുരമധുരാ ഭാഷാവേഷാഃ കിരൻ നിജസംവിദഃ
കലയതു സദാ നൃത്തം ചിത്തം മദീയമുപാശ്രിതഃ || 79 ||

49. നർഭടകം

കരധൃതദണ്ഡമസ്തു മമ മാനസവാച്ഛിതദം
കടിതടരക്തവസ്ത്രകമനീയവപുഃപ്രവരം |
ശുഭമയശുഭ്രപുണ്ഡസുഭഗാകൃതി മംഗലദം
യതിപതിനാമകം കിമപി ദൈവതമപ്രതിമം || 80 ||

യതിപതിമണ്ണുവക്ത്രഗലിതാക്ഷരപക്തിധരം
മതിമതിഹർഷജ്വാലപരിവർഷണകർമകൃതം |
സതി പഥി നീയമാനനിഗമാർമമഹാവിഭവം
രതിമിഹ മേ ദദാതു പരപുംസി സുഭാഷ്യമിദം || 81 ||

50. കുസുമിതലതാവേൽലിതാ

സ്വാമീ കാഷായം വപുഷി കലയൻ ഹസ്തപദ്മേ ത്രിദണ്ഡം
ശ്രീമച്ഛ്രീചൂർണം പരിഗതതനും ശ്വേതപുണ്ഡ്രേണുരമ്യം |
മൗലൗ സന്ദൃശ്യാം കചചയകൃതാം സച്ഛിഖാം ഭവ്യമൂർതിം
ശ്രീമാനന്തർമേ വിലസതു സദാ സംയമീന്ദ്രോ മഹാത്മാ || 82 ||

51. വിബുധപ്രിയ

വാരണാദ്രിശിരഃസ്ഥിതം വരദം സുപർവമഹീരുഹം
വർധയൻ സ്വകരാംബുനാ പരമുനതം സകലേഡിതം |

സർവദ്വ്യാതുലസദൃയം ചതുരാനനായുരസംഭവം
സംയമിപ്രവരോ ഗുരുർഗുണവാൻ സദാ സ വിരാജതേ || 83 ||

52. ശാർദൂലവിക്രീഡിതം

വന്ദേ ലക്ഷ്മണയോഗിപാദയുഗലം ശോണാബ്ജതുൽയപ്രഭം
വീഥീധൂലിസമുഹക്ലപ്തകവചം ഭിക്ഷാടനപ്രസ്ഥിതം |
യദ്വിൻയാസപവിത്രിതം ക്ഷിതിരജശ്ചക്രാകരേഖോജ്ജലം
സ്യാംഗുൽയഗ്രസമാദ്യതം ശുഭകരം മൗലൗ വിധത്തേ ജനഃ || 84 ||

ശ്രീമദ്യാമുനതീർഥസക്തഹൃദയൗ പാൺയാപ്തവംശോത്തമൗ
വിഖ്യാതൗ ഭൂവി യാദവാശ്രിതപദൗ രാമാനുജൗ യൗ തയോഃ |
ഏകഃ ശ്രീവിബുധേന്ദ്രജാതമഹിതം മൂലം കിലാദൗ ജഗൗ
അൻയസ്സസ്യ തതശ്ച ഭാഷ്യമനയോഃ പാദാംബുജ്ജാൻയാ -
ശ്രേയേ || 85 ||

ശ്രീമൽലക്ഷ്മണയോഗിരാജവചസാം മാഹാത്മ്യമത്യദ്ഭുതം
കോഹം വക്തുമിദം വദന്തി സുധിയശ്രീവത്സഗുർവാദയഃ |
കാണാദപ്രമുഖേഷു മാസ്തു ധിഷണാ ശാസ്ത്രേഷു കാവ്യേഷു വാ
സർവത്രാപി ജയം യതീശ്വരഗിരാം സേവാ പ്രദദ്യാദിതി || 86 ||

ശയാ പദ്മവിലോചനസ്യ മഹതഃ പുംസോ ഭൂജംഗാധിപഃ
സഞ്ചാതോ ധരണൗ കിലായമഭവത് പൂർവം മഹാഭാഷ്യകൃത് |
സഞ്ചാതോഽഥ ച പിംഗലാഹ്യമുനിശ്ചരന്ദശ്ചയം നിർമമേ
സഞ്ചാതോഽഥ ച ലക്ഷ്മണാർയമുനിരാട് ശ്രീഭാഷ്യകാരോഽ-
ഭവത് || 87 ||

ജാതോ ഭാഷ്യകൃദേഷ ഭാഷ്യകൃദഭൂത് ശ്രീപിംഗലഃ പിംഗലേ
വർഷ്യേഭൂത് മധുരോദിതോഽഥ ച മധൗ മാസേ ഭവാത്താരകഃ |

സഞ്ചാതോ ഭവതാരകേ സകലമപ്യേതത് പരം സാമ്പ്രതം
തസ്മാത് സാമ്പ്രതമേനമസ്മി ശരണം യാതോ യതീനാം പതിം || 88 ||

ശാസ്ത്രേ ശബ്ദമയേ തതാന വിഹൃതിം ജൻമന്യസാവാദിമേ
മധ്യസ്ഥേഽഥ ച ജൻമനീഹ വിഹൃതിം ഛന്ദഃകുല്യേമോദിതേ |
ജൻമന്യത്ര വിധായ ഭാഷ്യമുഭയം ഗദ്യത്രയം സാരവത്
വേദാർഥസ്യ ച സംഗ്രഹം യതിപതിർനിത്യം സ്ഥിതോ
ദീപവൻ || 89 ||

സഞ്ചാരേണ പവിത്രീതക്ഷിതിതലം സദ്ഭിസ്സദാ സേവിതം
കാഞ്ചീപൂർണകൃതിന്ദ്രവാഗ്ഗിലസിതൈർവിദ്യാതമാനാന്തരം |
വേദാർഥൗഘസമൃദ്ധശോഭനനവഗ്രന്ഥോദയൈകസ്ഥലം
ശ്രീരാമാനുജമഗ്ര്യവർണമധുരം സേവസ്യ ഹേ ചിത്ത ! മേ || 90 ||

53. സ്രഗ്ധരാ

നാമാഭൂത്തേ ത്രിവർണം ത്രിജഗദഭിഹിതം ലക്ഷ്മണ ! ശ്രീയതീന്ദോ !
സൗത്രം ഭാഷ്യം ത്രിയേദം ത്രിവിധമപി കൃതം ഗദ്യമത്ര ത്യയേദം |
വാണീ സേയം ത്രിയാമ്നഃ വിവൃതതനുരഭൂത് യാ ത്രിഷ്ട്കാദിരാമാ
ത്രിത്രിഗ്രന്ഥപ്രണേതഃ ! ത്രിമുനിവര നമസ്തേ ഗൃഹീത -
ത്രിദണ്ഡ ! || 91 ||

'ഗാമാതാമാഗതാനാം' ഇതി നിഗമശിരോ -
ദേശികഃ പ്രാഹ യം തേ
സ്തോത്രേ ശ്ലോകം മഹാന്തം തമിഹ വയമഹോ
കീർതയന്തോ മഹാന്തം |
വിന്ദേമാനന്ദമന്തർവിധുതസമശുചോ
വിസ്തൃതാപാർഥസാർമാൻ

നാൻയാൻ സ്വപ്ലേപി യാമോ വിമതസ്യുതിമതോ
ജീവസഞ്ജീവകാമാഃ ||92 ||

54. പാദാകുലകം

മാ മാം രാമാം ചേതോ യായാഃ
ശ്രീമദ്രാമാവരജം യായാഃ |
രാമാസ്സർവാ അനുജാ ഏതാഃ
കാമാന്നേമാ വാമാഃ കുർയാഃ ||93 ||

55. ഗീതിഃ

യതിപതിപാദപയോജേ
യദി മതിരീഷന്നിവേശിതാ ഭവതി |
യമ ഇതി തസ്യ ച പൂരിതി
യവലവമാത്രം ന വിദ്യതേ ചിന്താ ||94 ||

പിംഗലവത്സരജാതഃ
പിംഗലമുനീരേവ ലക്ഷ്മണാർയോയം |
മംഗലസന്തതിദായക !
തുംഗഗുണാശ്ലീഷ്ടവൃത്തകുലഭൂമിഃ ||95 ||

ലക്ഷ്മണ ! യതിവര ! സ ഭവാൻ
അതിമഹിതോ നസ്സുബന്ധുരത ഏവ |
വാസവഭവായ ദത്താ
വിവൃതാ ഭവതാത്ര ഹൃദ്യഗദ്യകൃതാ ||96 ||

56. ഉപജാതിഃ

ശ്രീദാഷ്യസിംഹാസനമാത്മനീനം
അസുത്കുലശ്രീതിലകായ ദത്യാ |

സ്വഭാഗിനേയായ തുതോഷ ഭൂയോ
യസ്സം പ്രപദ്യേ ശരണം യതിന്ദ്രം || 97 ||

57. ഗീതിഃ

യതിപതിഷണ്ണവതിരിയം
ദ്വിജപതിസുസ്തന്ധലാലനീയാംഗാ |
ഹ്രസ്വാ ച വർധമാനാ
സേവ്യാ പരമേവ ദേവതാ ജയതി || 98 ||

യതിപതിഷണ്ണവതിരിയം
സുഗുണാ ശുദ്ധാ സുവൃത്തജാതയുതാ |
ബ്രാഹ്മീം ശ്രീയം വഹന്തീ
കംഠാദരണം സതാം സദാ ദവതു || 99 ||

58. ത്വരിതഗതിഃ

യതിപതിഷണ്ണവതിരിയം
കവിമണിമാനിധിരചിതാ |
നിജപഠനേ രതധിഷണം
സമകുശലം വിരചയതി || 100 ||

|| ഇതി യതിപതിഷണ്ണവതിഃ സമാപ്തഃ ||